

# अमृत विचार

बरेली

एक सम्पूर्ण अखबार



सोमवार, 13 मई 2024

वर्ष 5, अंक 176, पृष्ठ 14

2 राज्य, 6 संस्करण

मूल्य 6 रुपये

www.amritvichar.com

प्लेऑफ के और करीब पहुंची सीएसके

13

संजय दत्त पर फिल्म द वर्जिन ट्री की शूटिंग पूरी

14



**गंगा आरती**  
वाराणसी में गंगा तट पर दशाश्वमेध घाट पर वैशाख में पड़ने वाले गंगा सप्तमी उत्सव से पहले रविवार की शाम में जाह्नवी की आरती करते पुजारी। इस दौरान घाट पर आयोजित कार्यक्रम को देखने के लिए देश-विदेश से आए सैलानियों की भीड़ लगी रही।  
● एजेंसी

**लोकसभा चुनाव का चौथा चरण आज : इस चरण में प्रदेश की 13 सीटों पर वर्चस्व बनाए रखने को जूझेगी भाजपा**

## अखिलेश की प्रतिष्ठा और टेनी की छवि का इम्तहान

● कन्नौज से सपा प्रमुख अखिलेश यादव और खीरी में केन्द्रीय गृह राज्य मंत्री अजय मिश्र मैदान में

राज्य ब्यूरो, लखनऊ

**अमृत विचार :** लोकसभा चुनाव के चौथे चरण में प्रदेश की जिन 13 सीट पर सोमवार को मतदान है उनमें से सभी पर 2019 में भाजपा ने जीत हासिल की थी। इस चरण में कन्नौज सीट से उम्मीदवार मुख्य विपक्षी दल के नेता अखिलेश यादव की प्रतिष्ठा तो वहीं खीरी सीट पर केन्द्रीय गृह राज्यमंत्री अजय मिश्र टेनी की छवि का इम्तहान होना है। पिछले चुनाव

में कन्नौज सीट सपा से भाजपा ने छीन ली थी। खीरी में लखीमपुर कांड से विवादित हुए अजय टेनी को आगे कर भाजपा को भी अग्निपरीक्षा देनी होगी। कई सीटों पर कांग्रेस-सपा गठबंधन के प्रत्याशी सत्तापक्ष के उम्मीदवारों को टक्कर दे रहे हैं। ऐसे में सभी सीटों को जीतना भाजपा के लिए चुनौती है। कन्नौज, खीरी और उन्नाव में भाजपा के लिए चुनौती ज्यादा दिखती है। सपा 1998 से

**देशभर में लोकसभा की 96 सीटों पर आज होगा मतदान**

नई दिल्ली/लखनऊ। लोकसभा चुनाव के चौथे चरण में उत्तर प्रदेश, आंध्र प्रदेश और तेलंगाना समेत 10 राज्यों एवं केंद्रशासित प्रदेशों की 96 लोकसभा सीट पर सोमवार को मतदान होगा। उत्तर प्रदेश की 13 लोकसभा सीटों में शाहजहांपुर, खीरी, धौरहरा, सीतापुर, हरदोई, मिथिला, उन्नाव, फर्रुखाबाद, इटावा, कानपुर, कन्नौज, अकबरपुर और बहराइच शामिल हैं। इन सीटों पर कुल 130 उम्मीदवार मैदान में हैं। आंध्र प्रदेश में 175 विधानसभा सीटों के लिए भी वोट डाले जाएंगे।

लगातार कन्नौज से जीत रही थी लेकिन, 2019 में भाजपा ने उसका विजय रथ रोक दिया था। भाजपा ने यहां फिर सुन्नत पाठक को ही सामने किया है, जिन्होंने पिछले चुनाव में सपा प्रत्याशी डिंपल यादव को पराजित किया था। इस बार पार्टी प्रमुख अखिलेश यादव खुद चुनाव मैदान में हैं। लखीमपुर खीरी सीट पर

भाजपा ने एक बार फिर अजय मिश्रा टेनी पर बरोसा जताया है। टेनी पिछले लोकसभा चुनाव 2019 में जीतने के बाद केन्द्र सरकार में गृह राज्य मंत्री बने। 2020-21 हुए किसान आंदोलन के समय से सबसे विवादित चेहरों में शामिल रहे हैं। इस नजरिए से उनके लिए हैटिक लगाना एक बड़ी चुनौती है। सपा ने पूर्व विधायक

उत्कर्ष वर्मा और बसपा ने अंशय कालच को उतारकर अजय मिश्र की घेराबंदी की है। उन्नाव से मौजूदा सांसद साक्षी महाराज को भाजपा ने फिर से प्रत्याशी बनाया है। कांग्रेस छोड़कर सपा में शामिल हुई अन्नू टंडन को सपा से प्रत्याशी बनाया गया है। वहीं, बसपा से अशोक पांडेय मैदान में हैं।

**एम.के. वन्द्यानी दवा**  
हर समझदार गृहणी की पसन्द  
51/71, बारायत प्लाजा, बरयान, कानपुर  
फ़ोन: 9519456555, 9695416555

**SELECTION POINT**  
The Complete Family Store  
दूल्हे हम सजाते हैं।  
डिजाइनर सूट | ड्रेसवर्ग | जोधपुरी कुर्ता पायजामा | डिजाइनर हार्ट  
45, Civil Lines, Bareilly 8266800220  
D.D. Puram, Bareilly 7088300050

**अमृत विचार**  
फेरिस्टवल ऑफर  
₹5/- प्रतिदिन

**वित्तीय धोखाधड़ी से रहें सावधान : पेज 14**

## 4 जून के बाद प्रदेश को माफिया मुक्त राज्य घोषित करेंगे : योगी

**मुख्यमंत्री ने कहा-माफिया की संपत्ति जब्त कर गरीबों को करेंगे आवंटित**

राज्य ब्यूरो, लखनऊ

**अमृत विचार :** मुख्यमंत्री योगी आदित्यनाथ ने कहा है कि लोकसभा चुनाव संपन्न होते ही चार जून के बाद हमारी सरकार प्रदेश को माफिया मुक्त राज्य घोषित करेगी। इसके लिए बकायदा एक कट-ऑफ तारीख दी जाएगी। मुख्यमंत्री के मुताबिक माफिया द्वारा अर्जित संपत्तियों को जब्त करके उसे गरीबों, अनाथों, महिला संरक्षण गृहों और दिव्यांगों के घरों के लिए आवंटित कर दिया जाएगा। यह बातें मुख्यमंत्री योगी ने शनिवार रात एक निजी टीवी चैनल से साक्षात्कार के दौरान कहीं।

मुख्यमंत्री ने कहा कि माफिया की अवैध जमीनों पर अस्पताल और स्कूल बनाए जाएंगे। पहले चरण में माफिया को टारगेट किया जाएगा और दूसरे चरण में उनके गुर्गों की संपत्तियां भी जब्त की जाएंगी। इसके लिए हमारी कार्य योजना भी तैयार है। मुख्यमंत्री ने सपा के वरिष्ठ नेता और पूर्व मंत्री आजम खां की संपत्तियों पर बुलडोजर चलाने के आरोपों पर कहा कि ये उस



अमेठी में लोगों का अभिवादन करते मुख्यमंत्री योगी साथ में पार्टी प्रत्याशी स्मृति ईरानी।  
● अमृत विचार

**अमेठी में बोले योगी - भूल से भी कांग्रेस को वोट गया तो लगेगा गो हत्या का पाप**

गौरीगंज (अमेठी)। मुख्यमंत्री योगी आदित्यनाथ ने अमेठी के गौरीगंज में भाजपा प्रत्याशी स्मृति ईरानी के समर्थन में एक जनसभा को संबोधित करते हुए रविवार को कहा कि जनता साफ-साफ कह रही है जो राम को लाए हैं हम उनको लायेंगे, देश में तीसरी बार फिर भाजपा की सरकार बनाएंगे। इससे पहले मुख्यमंत्री के मंत्र पर पहुंचते ही जनसमूह से जय श्रीराम और बुलडोजर बाबा जिंदाबाद का उद्घोष हुआ। अपने उद्घोष में योगी ने कांग्रेस पर गो हत्याओं को संरक्षण देने का आरोप लगाया। कहा कि ऐसे में अगर भूल से भी हमारा वोट कांग्रेस को गया तो हमें गो हत्या का पाप लगेगा। मुख्यमंत्री ने कहा, जब हम 400 पार की बात करते हैं तो कांग्रेस और इंडिया गठबंधन को चक्कर आने लगता है।

**राहुल पर तंज : फिर वे गाएंगे-चल उड़ जा रे पंछी, ये देश हुआ बेगाना**

मुख्यमंत्री ने कांग्रेस और राहुल गांधी पर तंज करते हुए कहा कि 4 जून के बाद इनको फूटने वाला कोई नहीं होगा। ये गाएंगे, 'चल उड़ जा रे पंछी, ये देश हुआ बेगाना'। योगी ने कहा कि राहुल मुझसे लिखित में ले सकते हैं कि उनका गठबंधन उड़ा। मैं सभी सीटें हार जाऊंगा। मुख्यमंत्री ने कहा राहुल गांधी का पुराना रिकार्ड रहा है कि जब भी उन पर कोई संकट आता है तो वह देश छोड़कर चले जाते हैं।

महाभारत परिवार के एक और काका श्री हैं। जब द्रौपदी का चीरहरण हो

**वे चाहेंगे कि मुसलमान लुंगी पहनें और दौड़ें**

एक सवाल के जवाब में योगी ने कहा कि जो भी दंगा करेगा उस पर डंडा तो चलेगा ही। प्रदेश में दंगा करने वालों को सात पीढ़ी तक जुर्माना भरना होगा। वहीं, कुछ इस्लामी कट्टरपंथियों द्वारा गजवा-ए-हिंद के बारे में बोलने पर योगी ने कहा, कयामत के दिन तक गजवा-ए-हिंद नहीं होने वाला है। भारत, भारत ही रहेगा। उन्होंने कहा कि जो लोग हमारे समाज का धुंधीकरण करने की कोशिश कर रहे हैं, वे कभी मुसलमानों के हितों नहीं हो सकते। वे हमेशा चाहेंगे कि मुसलमान लुंगी पहनें और दौड़ें।

वैसी भरनी चाहे वह आजम खां हों या कोई माफिया सरगना।

## संदेशखालि : प्रताड़ित महिलाओं को धमका रहे टीएमसी के गुंडे

बैरकपुर/हुगली, एजेंसी

प्रधानमंत्री नरेन्द्र मोदी ने रविवार को तृणमूल कांग्रेस पर 'वोट बैंक' की राजनीति का आरोप लगाया और दावा किया कि राज्य की सत्तारूढ़ पार्टी के 'गुंडे' दोषियों को बचाने के लिए संदेशखालि की प्रताड़ित महिलाओं को धमकी दे रहे हैं।



संदेशखालि के बारे में झूठ बोल रहे प्रधानमंत्री : ममता

● प्रधानमंत्री मोदी बोले-दोषियों को बचा रही तृणमूल कांग्रेस  
● जनसभा में बोले-जब तक मोदी है सीएए को कोई रद्द नहीं कर सकता  
● कांग्रेस को अपने 'शहजादे' की उम्र से भी कम सीट मिलेगी

संदेशखालि में तृणमूल कांग्रेस के नेताओं के खिलाफ यौन शोषण के आरोप सामने आने के बाद भाजपा और टीएमसी के बीच आरोप-प्रत्यारोप का दौर जोरों पर है। राहुल गांधी का नाम लिए बिना प्रधानमंत्री ने दावा किया कि लोकसभा चुनावों में कांग्रेस को देशभर में अपने 'शहजादे' की उम्र से भी कम सीट मिलेगी। मोदी ने उत्तर 24 परगना जिले के बैरकपुर में एक चुनावी रैली को संबोधित करते हुए आरोप लगाया कि तृणमूल कांग्रेस (टीएमसी) के शासन में राज्य में हिंदू दायम दर्जे के नागरिक बन गए हैं। कहा कि जब तक मोदी है, कोई भी सीएए (नागरिकता संशोधन कानून) रद्द नहीं कर सकता।

उन्होंने कहा कि हम सभी ने देखा है कि तृणमूल कांग्रेस ने संदेशखालि की बहनों और माताओं के साथ क्या किया। टीएमसी के गुंडे अब संदेशखालि में महिलाओं को धमकी

बादासत। पश्चिम बंगाल की मुख्यमंत्री ममता बनर्जी ने प्रधानमंत्री नरेन्द्र मोदी पर संदेशखालि के बारे में लगातार झूठ फैलाने का आरोप लगाते हुए रविवार को सवाल किया कि वह राज्यापाल सी वी आनंद बोस के खिलाफ छेड़छाड़ के आरोपों पर चुपची क्यों सांभे हुए हैं और उनसे इस्तीफा देने के लिए क्यों नहीं कहा जा रहा है। उत्तर 24 परगना के अमदंगा में एक चुनावी रैली को संबोधित करते हुए बनर्जी ने कहा कि प्रधानमंत्री को शर्म आनी चाहिए कि संदेशखालि के बारे में भाजपा की साजिश उजागर हो गई है। अमदंगा बैरकपुर लोकसभा क्षेत्र का हिस्सा है।

**एक और वीडियो : 70 महिलाओं को रुपये देने का दावा**  
कोलकाता। पश्चिम बंगाल की बहुचर्चित संदेशखालि घटना के संबंध में एक और कथित वीडियो सामने आया है, जिसमें एक स्थानीय भाजपा नेता यह कहते हुए नजर आ रहे हैं कि महिलाओं को तृणमूल कांग्रेस के नेता शाहजहां शेख और उसके सहयोगियों के खिलाफ आरोपों के लिए दो-दो हजार रुपये दिए गए हैं। शाहजहां शेख पर महिलाओं का यौन उत्पीड़न करने और ग्रामीणों की भूमि हड़पने का आरोप है। कथित वीडियो 45 मिनट से ज्यादा का है, जिसमें संदेशखालि मंडल अध्यक्ष गंगाधर कयाल जैसे दिखने वाले एक व्यक्ति ने प्रश्नकर्ता को यह बात कही।

दे रहे हैं क्योंकि मुख्य अपराधी का नाम शाहजहां शेख है। टीएमसी संदेशखालि के दोषियों को बचाने में कोई कसर नहीं छोड़ रही है। उनकी टिप्पणी सोशल मीडिया पर सामने आए कई कथित वीडियो की पृष्ठभूमि में आई, जिनमें दावा किया गया है कि भाजपा के एक स्थानीय नेता ने संदेशखालि की कई महिलाओं से सदे कागजों पर हस्ताक्षर करवाए।

## जाति जनगणना के जरिये देश का एक्स-रे करेगी कांग्रेस : राहुल

नई दिल्ली, एजेंसी

कांग्रेस नेता राहुल गांधी ने रविवार को प्रधानमंत्री नरेन्द्र मोदी पर निशाना साधते हुए कहा कि उनकी पार्टी जाति आधारित जनगणना के जरिये देश का 'एक्स-रे' करेगी। उन्होंने कहा कि जब भारतीय जनता पार्टी (भाजपा) उसे टेम्पो वाले अरबपतियों से मिले 'नोटों की गिन' रही है तब उनकी पार्टी समानता सुनिश्चित करने के लिए जाति आधारित जनगणना कराएगी। कांग्रेस के पूर्व अध्यक्ष प्रधानमंत्री मोदी की उन टिप्पणियों पर प्रतिक्रिया व्यक्त कर रहे थे जिनमें कहा गया है कि कांग्रेस को अडाणी और अंबानी से टेम्पो में भरकर नकदी प्राप्त हो रही है। गांधी ने सोशल मीडिया मंच 'एक्स' पर एक पोस्ट में कहा कि वे पिछले 10 सालों से 'टेम्पो वाले अरबपतियों' से मिले 'नोट गिन' रहे हैं। हम 'जाति आधारित जनगणना' के माध्यम से देश का 'एक्स-रे' करेंगे और हर वर्ग के



● कांग्रेस नेता ने अरबपतियों वाले बयान पर मोदी को घेरा

**मोदी सीबीआई और ईडी से करा लें जांच**

राहुल गांधी और अन्य कांग्रेस नेताओं ने कहा है कि प्रधानमंत्री मोदी को इस बात की केंद्रीय अन्वेषण ब्यूरो (सीबीआई) या प्रवर्तन निदेशालय (ईडी) से जांच कराने का आदेश देना चाहिए कि क्या अडाणी और अंबानी ने उन्हें काला धन भेजा था? लिए समान हिस्सेदारी सुनिश्चित करेंगे। उन्होंने पार्टी का एक विज्ञापन भी साझा किया जो जाति आधारित जनगणना के मुद्दे पर सरकार पर हमला करता है।

**कांग्रेस ने किया है जातीय जनगणना का वादा**

कांग्रेस ने प्रधानमंत्री से सामाजिक-आर्थिक जनगणना पर अपने विचार साझा करने के लिए भी कहा है। पार्टी ने अपने घोषणापत्र में जातियों-उपजातियों और उनकी सामाजिक-आर्थिक स्थिति के आकलन के लिए देशव्यापी सामाजिक-आर्थिक और जाति आधारित जनगणना कराने का वादा किया है।

## फर्जी पते पर लिए शस्त्र लाइसेंस, सपा नेता को जेल

संवाददाता, गजरौला (पीलीभीत)

**अमृत विचार :** समाजवादी पार्टी के प्रदेश कार्यकारिणी सदस्य व पूर्व प्रदेश सचिव सतनाम सिंह उर्फ सत्ता के खिलाफ धोखाधड़ी, कूटचिंत अभिलेख बनाकर दो शस्त्र लाइसेंस बनवाने के आरोप में एफआईआर दर्ज कर जेल भेज दिया गया।



जांच की गई तो सामने आया कि ग्राम पौरखसा निवासी सतनाम सिंह उर्फ सत्ता पुत्र रविंदर सिंह वर्तमान में सदर कोतवाली के एकता नगर कॉलोनी में रहता है। उसके पास दो शस्त्र लाइसेंस हैं। एक लाइसेंस डीबीबीएल गन 12 बोर और दूसरी रिवाल्वर/पिस्टल

● गजरौला पुलिस ने पूर्व प्रदेश सचिव सतनाम सिंह उर्फ सत्ता पर दर्ज कराई एफआईआर  
● 2007 में शाहजहांपुर के थाना सेहरामऊ के ग्राम प्रसादपुर के पते पर जारी हुए थे लाइसेंस

32 बोर का है। दोनों शस्त्र लाइसेंस वर्ष 2007 में शाहजहांपुर के थाना सेहरामऊ क्षेत्र के ग्राम प्रसादपुर के पते पर लिए गए थे। 2018 में सतनाम सिंह की ओर से प्रार्थना पत्र व शपथ पत्र डीएम को प्रेषित कर दोनों लाइसेंस में अपना

फर्जी पते पर दो शस्त्र लाइसेंस बनवाने का मामला सामने आया था। जांच में सामने आया कि जिस पते पर लाइसेंस जारी कराए गए थे, वहां वह कभी रहता ही नहीं था। आरोपी को जेल भेज दिया है। - रूपा बिष्ट, एसओ गजरौला

पता एकता नगर कॉलोनी दर्ज कराया गया। सतनाम सिंह द्वारा दर्शाए गए पते पर शाहजहांपुर के ग्राम प्रसादपुर में ग्रामीणों से जानकारी की गई तो पता चला कि प्रसादपुर में सतनाम सिंह उर्फ सत्ता नाम का कोई व्यक्ति कभी नहीं रहा।

## यमुनोत्री धाम में उमड़ा श्रद्धालुओं का सैलाब, पुलिस ने रोके तीर्थयात्री

ब्यूरो, देहरादून

**अमृत विचार :** चारधाम यात्रा को लेकर श्रद्धालुओं की भीड़ उमड़ रही है। उत्तरकाशी जिले में 10,804 फुट की ऊंचाई पर स्थित यमुनोत्री धाम में दर्शनों के लिए सबसे ज्यादा भीड़ उमड़ी है। चारधाम यात्रा की शुरूआत यमुनोत्री से ही होती है। लगातार बढ़ रहे श्रद्धालुओं को देखते हुए पुलिस महकमा बेहद चिंतित है। शनिवार से यमुनोत्री धाम को जाने वाले मार्ग पर वाहनों की कतारें लगी हैं।



बदरीनाथ मंदिर के कपाट रविवार को शुभ मुहूर्त में सुबह छह बजे खोल दिए गए।

इस पैदल मार्ग पर करीब पांच किलोमीटर का हिस्सा भूस्खलन और पहाड़ी से पत्थर गिरने के लिहाज से संवेदनशील है। पैदल मार्ग बेहद संकरा है, मार्ग का कुछ हिस्सा चट्टान पर तो कुछ हिस्सा

लोहे के एंगल पर लिंटर डालकर बना है, जिससे दवाव बढ़ने पर हादसे का खतरा बना रहता है। पुलिस प्रशासन की तरफ से अभी डंडी कंडी और घोड़ा संचालकों को जानकी चट्टी में रोका जा रहा है।

वहीं, हाईवे पर भी ट्रैफिक जाम की समस्या बनी हुई है। ट्रैफिक नियंत्रित करने को रविवार को डामटा से लेकर नौगांव, बड़कोट, दुबाटा, गंगानानी, पालीगाड़ आदि जगहों पर सैकड़ों वाहनों को रोका गया।

## धाम को जाने वाले मार्ग पर लगी वाहनों की कतार, ट्रैफिक जाम

**ज्यादा यात्रियों के पहुंचने पर पुलिस ने कहा-तीर्थयात्री जहां हैं, वहीं रुक जाएं**

यमुनोत्री के रास्ते में शनिवार को लगे भीषण जाम के बाद पुलिस ने श्रद्धालुओं से रविवार के लिए धाम की यात्रा का अपना कार्यक्रम स्थगित करने को कहा। उत्तराखंड पुलिस द्वारा सोशल मीडिया मंच 'एक्स' पर इस संबंध में सूचना जारी करते हुए कहा गया है, रविवार को श्री यमुनोत्री धाम पर क्षमता के अनुसार पर्याप्त श्रद्धालु यात्रा के लिए पहुंच चुके हैं। अब और अधिक श्रद्धालुओं को भेजना जोखिम भरा है। जो भी श्रद्धालु आज यमुनोत्री यात्रा पर आने जा रहे हैं, उनसे

विनम्र अपील है कि आज यमुनोत्री जी की यात्रा स्थगित करें। यमुनोत्री धाम की यात्रा पर आए 9000 से अधिक तीर्थयात्री करीब 24 घंटे बड़कोट और जानकीचट्टी के बीच जाम में फंसे रहे। उत्तरकाशी के पुलिस अधीक्षक और जिलाधिकारी ने खुद मौके पर जाकर मोर्चा संभाला और किसी तरह से जाम को खुलवाया। पुलिस अधीक्षक अर्पण यदुवंगी ने कहा, 'तीर्थयात्री जहां हैं, वहीं रुक जाएं। उत्तरकाशी जिले में गंगोत्री और यमुनोत्री राष्ट्रीय राजमार्ग पर जाम की स्थिति है।

चारधाम यात्रा में आने वाले तीर्थ यात्रियों का ऑनलाइन पंजीकरण में शनिवार को आंकड़ा 24 लाख 42 हजार 276 पर पहुंच गया। इसमें केदारनाथ धाम के लिए आठ लाख 32 हजार 681, बदरीनाथ धाम के लिए सात लाख 37 हजार 885, गंगोत्री धाम के लिए चार लाख 36 हजार 559 और यमुनोत्री धाम के लिए तीन लाख 82 हजार 190 पंजीकरण शामिल हैं। इसके अलावा हेमकुंड साहिब के लिए 52 हजार 961 पंजीकरण हो चुके हैं।

● गारंटी में चीन से जमीन वापसी, मुक्त इलाज सहित कई बातें



कि चौबीसों घंटे बिजली आपूर्ति, गुणवत्तापूर्ण शिक्षा और स्वास्थ्य सुविधाएं तथा हर साल युवाओं के लिए दो करोड़ नौकरियां सृजित करना गारंटी का हिस्सा है। उन्होंने कहा कि चौबीसों घंटे बिजली आपूर्ति और गुणवत्तापूर्ण शिक्षा मुहैया कराएंगे।









# मतदेय स्थलों की जवानों ने संभाली सुरक्षा

## चापे-चापे पर रहेगी फोर्स, 24 कंपनी अर्द्धसैनिक बल, एक प्लाटून पीएसी और 5669 पुलिस के जवान तैनात

कार्यालय संवाददाता, लखीमपुर खीरी

**अमृत विचार:** लोकसभा की खीरी और धौरहरा सीटों पर सोमवार की सुबह सात बजे मतदान शुरू हो जाएगा। पुलिस के साथ ही अर्द्धसैनिक बलों के जवान बसों से रविवार की शाम तक सभी मतदेय स्थलों पर पहुंच गए। संवेदनशील मतदान केंद्रों पर अतिरिक्त पुलिस बल तैनात रहेगा।

जिले में शांतिपूर्ण तरीके से मतदान सफुशल संपन्न कराने के लिए सीएपीएफ, एसएपी की 24 कंपनी, 01 प्लाटून, पीएसी की 01 कंपनी व 01 प्लाटून, प्रदेश के अन्य जिलों से आए 793 निरीक्षक, उपनिरीक्षक, 6561 सिपाही के अलावा जिले के 4780 होमगार्ड व 150 पीआरडी जवानों को लगाया गया है। यह सभी जवान बसों से मतदेय स्थलों पर पहुंच गए हैं और अपना डेरा डाल दिया है। इनके कंधे पर मतदाताओं की सुरक्षा की भी जिम्मेदारी है। एसपी गणेश प्रसाद साहा ने बताया कि फोर्स मतदेय

### राजापुर मंडी से हाईवे तक लगा जाम



मतदान पार्टियों को लेकर जा रहे वाहनों से लगा जाम।

अमृत विचार

लखीमपुर खीरी। पोलिंग पार्टियों की रवानगी को लेकर ट्रैफिक पुलिस का बनाया गया प्लान कोई खास राहत नहीं दे सका। राजापुर मंडी से जब वाहन मतदान पार्टियों को लेकर रवाना होने लगे तो राजापुर मंडी से लेकर राजापुर पुलिस चौकी हाईवे तक जाम लगा रहा। हालांकि ट्रैफिक पुलिस ने रूट डाउनजिन लागू कर छोटे और बड़े वाहनों का सौजन्या चौराहा के पास से

समस्या पर इन नंबरों पर करे कॉल यातायात कंट्रोल रूम-9454844045 जिला नियंत्रण कक्ष-945417444 चुनाव सेल प्रभारी (पुलिस)-700755385

डीसी रोड पर डायवर्ट कर दिया था, लेकिन पैदल और साइकिलों से आने-जाने वाले राहगीर जाम में फंस गए। उन्हें राजापुर मंडी से पांच सौ मीटर दूरी तय करने में पसीने छूट गए।

स्थलों पर सफुशल पहुंच चुका है। किसी भी समस्या होने पर लोग यूपी 112 पुलिस को भी सूचित कर सकते

हैं। मतदान केंद्रों के आसपास खुफिया विभाग के अधिकारी और कर्मचारी भी निगाह रखेंगे।

## फर्जी हस्ताक्षर कर बैंक से रुपये निकालने वाले आरोपी का चालान

संवाददाता, निधासन

**अमृत विचार:** कस्बे की इंडियन बैंक शाखा से फर्जी हस्ताक्षर बनाकर दूसरे के खाते से रुपये निकालने के मामले में पकड़े गए आरोपी का पुलिस ने तीसरे दिन चालान भेजा है। थाना निधासन के बरूही फार्म मजरा दुबहा निवासी जसवंत सिंह का इंडियन बैंक शाखा में है। छह मई को उनके खाते से किसी ने 15 हजार रुपये फर्जी हस्ताक्षर कर निकाल लिए थे। इसकी जानकारी होने पर खाता धारक ने इसकी शिकायत शाखा प्रबंधक विजय चावड़ा से की थी। 10 मई को आरोपी फिर बैंक शाखा पहुंचा और जसवंत सिंह के

खाते से फर्जी हस्ताक्षर कर 35 हजार रुपये निकालने की कोशिश की थी। शक होने पर कैशियर ने उसे पकड़ लिया था और मौके पर पहुंची पुलिस को सौंप दिया था। पुलिस ने उसके पास से एक मोबाइल, दो डायरी, एक फर्जी पासबुक, दो विड्यूल फार्म, व इण्डियन ओवरसीज बैंक कार्ड बरामद हुआ था। पुलिस ने खाताधारक की तहरीर पर आरोपी को के खिलाफ रिपोर्ट दर्ज कर ली थी। प्रभारी निरीक्षक सुरेश कुमार मिश्रा ने बताया कि पुलिस ने मौके से गिरफ्तार पंजाब के थाना फतेगढ़ दुडिया जनपद गुरदासपुर निवासी महेंद्र पाल का रविवार को चालान भेजा है।

## पूर्व प्रधान के घर का ताला तोड़कर लाखों की चोरी

कार्यालय संवाददाता, लखीमपुर खीरी

**अमृत विचार:** थाना फूलबेहड़ क्षेत्र के गांव जहानपुर में चोरों ने पूर्व प्रधान के घर का ताला तोड़ दिया और 13 हजार रुपये की नगदी समेत करीब चार लाख रुपये के जेवर चोरी कर ले गए। पुलिस को शक है कि घटना में पूर्व प्रधान के किसी नजदीकी का हाथ है। रिपोर्ट दर्ज कर पुलिस छानबीन कर रही है।

जहानपुर गांव निवासी पूर्व प्रधान किरन देवी ने बताया कि उनकी छोटी बहन की शादी थी। वह 10 मई को से गिरफ्तार पंजाब के थाना फतेगढ़ दुडिया जनपद गुरदासपुर निवासी महेंद्र पाल का रविवार को चालान भेजा है।

● छोटी बहन की शादी में शामिल होने परिवार समेत मायके गई थी पूर्व प्रधान

वापस घर पहुंची और मेन गेट का ताला खोलकर अंदर गईं तो सभी कमरों के ताले टूटे मिले। दरवाजे खुले थे। कमरों में सामान बिखरा पड़ा हुआ था। यह देख उनके बोझ उड़ गए। पूर्व प्रधान के घर चोरी की खबर मिलते ही गांव में दहशत व्याप्त हो गई। बड़ी संख्या में लोग मौके पर पहुंच गए। पूर्व प्रधान ने बताया कि चोर 13 हजार रुपये नगद, गेरलेस, झाला, सोने का हार, दो जोड़ी अंगूठी, पायल समेत करीब चार लाख रुपये के जेवर चोरी कर ले गए। पूर्व प्रधान ने गांव के ही एक युवक पर चोरी करने का शक जताया है। पुलिस ने रिपोर्ट दर्ज की है। मौके पर पहुंची फोरेसिक टीम ने वैज्ञानिक साक्ष्य जुटाए हैं। प्रभारी

परसेहरा में एक ही रात दो घरों से लाखों की चोरी

**अमृत विचार:** हेदराबाद थाना क्षेत्र के ग्राम परसेहरा में एक ही रात में चोरों ने दो घरों को निशाना बनाकर नकदी, जेवर सहित लाखों की चोरी कर ली है। पीड़ितों की तहरीर पर पुलिस ने छानबीन तो शुरू की, लेकिन रिपोर्ट दर्ज नहीं की है। परसेहरा गांव में दाकनलाल के घर चोर पीछे की दीवार से चढ़कर जीने में लगे लकड़ी के बल्ले की कुंडी तोड़कर घुस गए। कमरे की अलमारी तोड़कर चार जोड़ी पायल, तीन जोड़ी बिडिया, ब्रेसलेट, सोने के एक जोड़ी झाला, तीन जोड़ी पैंडल, कुंडल और अलमारी में रखे 1500 रुपये नकद, कपड़े आदि उठा ले गए। सुबह जागने पर दाकनलाल ने कमरे का दरवाजा खुला देखा तो वह दंग रह गए। अलमारी की सेफ टूट देख उन्हें चोरी की जानकारी हुई। चोरों ने इसी रात में ही राकेश कुमार के यहां खिड़की का ग्रिल तोड़कर मकान के अंदर प्रवेश कर अलमारी और बरसा का ताला तोड़कर पांच जोड़ी पायल, नाक के फूल, सोने की तीन चेन, एक जोड़ी झाला सहित पांच हजार रुपये नकद चोरी कर लिए हैं। दोनों पीड़ितों ने अज्ञान चौकी और हेदराबाद थाना में तहरीर दी है, जानकारी मिलने पर चौकी प्रभारी जेपी यादव ने मौका मुआयना कर दोनों चोरियों का शोध खुलासा करने का आश्वासन दिया है। लेकिन रिपोर्ट दर्ज नहीं की है। गांव के लोग बताते हैं कि इससे पहले भी गांव में चोरी की घटनाएं हो चुकी हैं। पुलिस ने अब तक उनका भी खुलासा नहीं किया है।

निरीक्षक आलोक धीमान ने बताया कि घटना में पूर्व प्रधान के किसी करीबी के शामिल होने की आशंका

है। पुलिस हर पहलुओं पर गंभीरता से जांच कर रही है। जल्द ही घटना का खुलासा किया जाएगा।

### VARUN ARJUN UNIVERSITY

### VARUN ARJUN COLLEGE OF PHARMACY

PCI Approved

#### D.Pharm/B.Pharm

100% Scholarship  
**D. Pharm**  
(In take 60 Seats)

100% Scholarship  
**B. Pharm**  
(In take 60 Seats)

We focus on interdisciplinary research through collaboration with industry, medical college & develop students for future endeavors in healthcare. We educate student to serve society by take care of challenges Pharmaceutical industry. We prepare our students for various competitions like exit Exam. Experienced and dedicated faculties are the hallmarks of our institute, who are continuously helping student in publishing research & obtaining patent.

Admission Helpline: 7521001993

Website: www.varunarjunmedicalcollege.com, Email ID: varunarjun trust@gmail.com

### रोहिलखण्ड आयुर्वेदिक मेडिकल कॉलेज एंड हॉस्पिटल

पता: सेक्टर -7, राम गंगा नगर योजना, डोहरा रोड, बरेली

द्वारा आयोजित

## निःशुल्क भगन्दर, बवासीर/पाइल्स, नासूर, मससे, PNS का चिकित्सा शिविर

धागा विधि (क्षारसूत्र) द्वारा भगन्दर, बवासीर/पाइल्स, नासूर, मससे PNS आदि का सफल इलाज

दिनांक -13-5-2024 दिन सोमवार, समय प्रातः 09:00 बजे से दोपहर 2:00 बजे तक

यदि आप निम्न लक्षणों से पीड़ित हैं तो एक बार अवश्य डोहरा रोड स्थित रोहिलखण्ड आयुर्वेदिक मेडिकल कॉलेज एंड हॉस्पिटल में दिखायें।

- शौच के समय मल द्वार से खून आना (बवासीर/मससे/Piles)
- गुदामार्ग के पास फोड़ा होना, मवाद (पस) आना (नासूर/ भगन्दर)
- शिविर में आये हुये मरीजों की निःशुल्क शुगर की जांच
- कब्ज की शिकायत रहना
- शौच के समय दर्द एवं जलन रहना
- बच्चों के मलद्वार से खून आना, दर्द होना, कब्ज की शिकायत होना

● धागा विधि (क्षारसूत्र) द्वारा भगन्दर, बवासीर, PNS का सफल इलाज

● आधुनिक उपकरणों से सुसज्जित ऑपरेशन थियेटर

शिविर का स्थान

डा. रजनीश गंगवार का क्लीनिक

सम्राट अशोक नगर, गली नम्बर तीन के सामने, निकट डोहरा चौराहा (बरेली) मो नं 9457664462

शिविर का लाभ लेने के लिए निम्न नम्बर पर फोन करके रजिस्ट्रेशन करवायें मो. 8077808309

नियमित सेवायें : क्षारसूत्र चिकित्सा की क्षारसूत्र विशेषज्ञों द्वारा चिकित्सा कमरा नं 10

## संकुचित हो रही सड़कें, कभी भी हो सकता है हादसा

संवाददाता, गोला गोकर्णनाथ

**अमृत विचार:** नगर पालिका परिषद और अधिकारियों की अनदेखी से नगर की सभी प्रमुख सड़कों का फुटपाथ तो अतिक्रमण से घिरा हुआ है। सड़क तक निर्माण सामग्री फैली होने से हादसे का भय बना हुआ है। अधिकारी जानकर भी अनजान बने हुए हैं।

काफी लंबे समय से नगर में अतिक्रमण हटाओ अभियान न चलाए जाने से दुकानदारों ने सभी प्रमुख सड़कों के फुटपाथ पर स्थाई कब्जा कर उन पर सामान लगाना शुरू कर दिया है। जो सामान दिन भर लगा रहता है। इससे सड़कें संकुचित होती जा रही हैं। दोनों ओर से वाहन आ



गोला में सड़क तक बिखरी पड़ी बालू, मौरंग।

जाने पर जाम की स्थिति तो बनती ही है साथ ही स्कूल, कालेजों के समय छुट्टी होने पर विद्यार्थियों को घर पहुंचने में काफी कठिनाइयां होती हैं। इस वजह से छुटपुट घटनाएं भी होती रहती हैं।

उद्योग व्यापार मंडल के नगराध्यक्ष करैलाशचंद्र गुप्त, जिलाध्यक्ष अरुण अवस्थी,

सड़क तक बिखरी है बालू और मौरंग

नगर में काफी दिनों से अतिक्रमण हटाओ अभियान नहीं चलाया गया, जिससे दुकानदारों ने सभी सड़कों के फुटपाथ तक सामान लगाकर अतिक्रमण कर लिया है। लोकसभा चुनाव के बाद अभियान चलाकर फुटपाथ खाली कराया जाएगा, ताकि यातायात में कोई अव्यवस्था उत्पन्न न हो।

—रत्नाकर मिश्र ईओ नगर पालिका परिषद/ उपजिलाधिकारी गोला गोकर्णनाथ।

तहसील के अधिवक्ता संदीप अवस्थी, सामाजिक कार्यकर्ता महेश पटवारी, लोकेश कुमार गुप्त, हंसराम स्वर्णकार आदि का कहना है कि कोतवाली की पीस कमेट्री की बैठकों में सभी विभागों के अधिकारियों की मौजूदगी में नगर में अतिक्रमण हटाओ अभियान चलाने की

पुर्जोर मांग उठाई गई, लेकिन अधिकारियों ने ध्यान नहीं दिया, जिससे सड़कों पर अतिक्रमण तो बढ़ ही रहा है साथ ही लोगों में निर्माण सामग्री सड़क तक फैला दी है, इससे आवागमन बाधित होता है। शिकायत करने के बाद भी अधिकारियों ने कोई ध्यान नहीं दिया है।

अतिक्रमण हटाओ अभियान चलाकर फुटपाथ खाली कराया जाएगा, ताकि यातायात में कोई अव्यवस्था उत्पन्न न हो।

—रत्नाकर मिश्र ईओ नगर पालिका परिषद/ उपजिलाधिकारी गोला गोकर्णनाथ।

पुर्जोर मांग उठाई गई, लेकिन अधिकारियों ने ध्यान नहीं दिया, जिससे सड़कों पर अतिक्रमण तो बढ़ ही रहा है साथ ही लोगों में निर्माण सामग्री सड़क तक फैला दी है, इससे आवागमन बाधित होता है। शिकायत करने के बाद भी अधिकारियों ने कोई ध्यान नहीं दिया है।



मोहम्मदी रोड पर लगा टिम्बर का सामान।

**मोहम्मदी रोड पर सड़क तक पड़ी बांस बल्ली**

नगर की मोहम्मदी रोड यातायात की दृष्टि से अति महत्वपूर्ण मानी जाती है। गोला से मोहम्मदी, शाहजहापुर, बरेली, फर्रुखाबाद, हरदोई, दिल्ली तक की बसे इसी सड़क से दिन भर आती जाती रहती हैं। बाईपास के निकट बन रहे मकान स्वामी ने बांस, बल्ली, पटरा और अन्य निर्माण सामग्री सड़क तक फैला दी है, जिससे सड़क संकुचित हो गई है। ऐसे में दुर्घटनाओं का भय बना हुआ है।

## नेपाल सीमा से पांच किमी पहले ही रोक दिए गए वाहन



आवागमन बंद होने से परेशान खड़े नेपाली यात्री।

संवाददाता, पलिया कलां

**अमृत विचार:** नेपाल जाने वाले यात्रियों को भारत-नेपाल सीमा पर स्थित गौरीफंटा बाडर से पांच किलोमीटर पहले ही वनकटी वन बैरियर पर रोक दिया गया। इससे यात्री काफी परेशान हुए हैं।

लोकसभा चुनाव के चौथे चरण में जिले की लोकसभा की खीरी और धौरहरा सीट पर 13 मई को मतदान है। चुनाव के शांतिपूर्ण संपन्न कराने के लिए प्रशासन ने मतदान से 72 घंटे पहले भारत-नेपाल सीमा पूरी तरह से सील कर दी थी। रविवार की सुबह भारत के विभिन्न राज्यों, महानगरों और शहरों से लोग जब वाहनों से अपने घर नेपाल वापस जा रहे यात्री जब दुधवा नेशनल पार्क के वनकटी वन



दुधवा टाइगर रिजर्व के वनकटी वन बैरियर पर खड़े वाहन।

अमृत विचार

बैरियर पर पहुंचे तो उनके वाहनों को रोक दिया गया। इसके अलावा अन्य वाहनों को भी जाने की इजाजत नहीं दी गई। जंगल के किनारे बने सुविधाविहीन वन बैरियर पर यात्रियों को घंटों खड़ा रहना पड़ा। इसके बाद तमाम यात्री पैदल, तो तमाम डग्गामान वाहनों से अधिक पैसे खर्च कर सीमा पर पहुंचे।



# महासंग्राम 2024

## भाजपा के सामने अपने ही चक्रव्यूह में उलझने का खतरा

कुछ गांवों में जरूर नजर आ रही बदलाव की बयार, लेकिन शहरी इलाके में मोदी की गारंटी पर दिख रहा भरोसा

### हरियाणा का रणक्षेत्र

मनोज त्रिपाठी

**अमृत विचार:** हरियाणा में लोकसभा की 10 सीटें हैं। भाजपा सभी 10 सीटों पर चुनाव लड़ रही है, जबकि इंडिया गठबंधन से कांग्रेस नौ सीटों पर तो एक सीट कुरुक्षेत्र में आम आदमी पार्टी का प्रत्याशी मैदान में है। 2019 में भाजपा ने राज्य की सभी 10 सीटों पर जीत हासिल की थी। लेकिन इस बार कांग्रेस आधा दर्जन सीटों पर कड़ी चुनौती पेश कर रही है। यही वजह है कि चुनाव प्रचार का घमासान आगे बढ़ने के साथ भाजपा और कांग्रेस के बीच छिड़ी चर्चस्व की जंग दिलचस्प होती जा रही है। तीन निर्दलीय विधायकों की समर्थन वापसी से राज्य की भाजपा सरकार पर खतरों के बादल मंडराते देखकर कांग्रेस ने बहुत बचने के लिए स्थानीय मुद्दों को उछालकर आगामी विधानसभा चुनाव में किए जाने वाले वादों को भी जनता के सामने परोसना शुरू कर दिया है। राज्य में इसी साल विधानसभा के चुनाव होने हैं। इसके मुकाबले भाजपा 400 पार के लक्ष्य को सफल बनाने के लिए एक बार फिर 2019 की तरह क्लीन स्वीप करके सभी 10 सीटों का तोहफा प्रधानमंत्री नरेंद्र मोदी की झोली में डालना चाहती है। इसके लिए मोदी की गारंटी के साथ मतदाताओं के धुवीकरण के हर संभव प्रयास किए जा रहे हैं। भाजपा के लिए इस चुनाव में जहां सात सीटों पर जीत की हैट्रिक लगाने का मौका है, वहीं कांग्रेस पर पिछली बार की तरह सीटों का सूखा खत्म करने की दबाव है। भाजपा ने दूसरी बार राज्य में क्लीन स्वीप करने के लिए इस बार गैर-जाट मतदाताओं पर दांव लगा रखा है। इस रणनीति में जाटलैंड मानी जाने वाली रोहतक और सोनीपत लोकसभा सीट पर भी पार्टी ने ब्रह्मण प्रत्याशी उतारे हैं। अन्य सीटों पर ओबीसी पर ज्यादा



**36%**  
बढ़े दस साल में भाजपा के वोट

**14%**  
कांग्रेस के घट गए दो चुनावों में वोट

**10/10**  
सीटें भाजपा ने 2019 के चुनाव में जीती थीं

### राज्य का जातीय संतुलन अनुमानित

- जाट 22%
- दलित 20%
- ब्राह्मण 10%
- पंजाबी 8%
- वैश्य 5%
- राजपूत 4%
- गुर्जर 3%
- सैनी 3%
- विष्णोई 2%
- अन्य पिछड़ा 18%
- मुस्लिम 4%

### भाजपा पर पिछले चुनाव में हुई थी रिकार्ड तोड़ वोटों की बरसात

2019 के चुनाव में भाजपा ने राज्य की सभी 10 सीटें जीती थीं। उसे प्रदेश में पहली बार रिकॉर्ड 58.21% वोट मिले थे। वर्ष 2014 की मोदी लहर के दौरान भाजपा ने 41% वोट प्राप्त करके राज्य की 10 में से सात सीटें जीती थीं, तब इनेलो ने दो सीटें हिसार और सिरसा तथा कांग्रेस अकेली रोहतक लोकसभा सीट ही जीत पाई थी। 2009 के लोकसभा चुनाव में कांग्रेस ने राज्य में बड़ी जीत दर्ज करते हुए 10 में से नौ सीटों पर विजय हासिल की थी, तब एक सीट कुलदीप बिश्नोई की पार्टी हरियाणा जनहित कांग्रेस (हजका) को मिली थी। अब वोट शेयर के लिहाज से कांग्रेस का प्रदर्शन देखें तो 2009 में पार्टी के 42% वोट मिले थे जो 2019 में गिरकर 28% पर आ गए।

### 2019 चुनाव में किसको कितने वोट

- भाजपा 58.02%
- कांग्रेस 28.42%
- जेजेपी 4.9%
- इनेलो 1.89%


### कांग्रेस का तीन बार सूपड़ा साफ, सिर्फ एक बार किया वलीन स्वीप

कांग्रेस ने हरियाणा में सिर्फ एक बार पूर्व प्रधानमंत्री इंदिरा गांधी की हत्या के बाद साल 1984 में हुए लोकसभा चुनाव में सभी 10 सीटों पर विजय पाताका फहराया है, जबकि तीन बार पार्टी को शून्य हासिल हुआ है। 2019 के अलावा इमरजेंसी हटने के बाद 1977 में हुए लोकसभा चुनाव में कांग्रेस हरियाणा में एक भी सीट नहीं जीत सकी थी। इसी तरह 1999 के लोकसभा चुनाव में भी कांग्रेस का राज्य में खाता नहीं खुला था। इस चुनाव में भाजपा और इनेलो गठबंधन ने पांच-पांच लोकसभा सीटों पर जीत हासिल की थी।

### भाजपा से आधे वोट और सीट एक मी नहीं

2019 के चुनाव में भाजपा को हरियाणा में कुल 73,57,347 मत प्राप्त हुए थे। इसके मुकाबले कांग्रेस ने करीब आधे 36,04,106 वोट हासिल किए थे, लेकिन पार्टी को एक भी सीट पर सफलता नहीं मिली थी, जबकि भाजपा ने सभी 10 सीटें जीत ली थीं। 2019 में जेजेपी को 6,19,970 तथा इनेलो को 2,40,258 वोट मिले थे।

### वोट शेयर में बदलाव



### करनाल में अनुभव और युवा जोश की टक्कर पूर्व सीएम खट्टर के सामने कांग्रेस से बुद्धिराज

करनाल लोकसभा सीट पर अनुभव और युवा जोश के बीच रोचक चुनौती भिड़ंत हो रही है। यहां भाजपा से पूर्व मुख्यमंत्री मनोहर लाल खट्टर चुनाव लड़ रहे हैं। कांग्रेस ने उनके खिलाफ युवक कांग्रेस के प्रदेश अध्यक्ष दिव्यांशु बुद्धिराज को मैदान में उतारा है। मनोहर लाल के विरुद्ध पंचकुला में दो साल पहले पोस्टर लगाने के आरोप में पंचकुला की अदालत ने बुद्धिराज को भंगोड़ा घोषित कर दिया था। हालांकि पिछले हफ्ते उन्हें जमानत मिल गई है। यहां खट्टर के सामने दोहरी चुनौती है। उन्हें करनाल लोकसभा सीट पर भाजपा की जीत की हैट्रिक बनाने के लिए अपना पहला लोकसभा चुनाव तो जीतना ही है, करनाल विधानसभा सीट पर उपचुनाव में अपने उत्तराधिकारी मौजूदा मुख्यमंत्री नारायण सेनी की जीत भी सुनिश्चित करनी है। दो माह पहले मुख्यमंत्री पद से खट्टर के इस्तीफे के बाद इस सीट पर उपचुनाव कराया जा रहा है। 2019 के लोकसभा चुनाव में करनाल में संजय भाटिया ने बड़ी जीत हासिल की थी। उन्होंने कांग्रेस के कुलदीप शर्मा को 6,54,269 लाख वोटों से हराया था। संजय भाटिया को 9,09,432 (70 फीसदी) वोट मिले थे, जबकि कुलदीप शर्मा 2,55,163 लाख (20 फीसदी) वोट ही पा सके थे। तीसरे नंबर पर बसपा के पंकज थे, जिन्हें 67,091 (5 फीसदी) वोट मिले थे।




मनोहर लाल खट्टर

दिव्यांशु बुद्धिराज

### बाहरी का प्रचार और कमजोर संगठन राज बब्बर की बड़ा रहा मुसीबत

गुडगांव लोकसभा सीट पर भाजपा के सांसद राव इंद्रजीत सिंह फिर से मैदान में हैं, उनके सामने कांग्रेस ने पूर्व फिल्म् अभिनेता राज बब्बर को उतारकर मुकाबला रोचक बना दिया है। यहां जननायक जनता पार्टी (जेजेपी) से राहुल यादव फाजिलपुरिया ताल ठोक रहे हैं। गुरुग्राम सीट पर 23 प्रत्याशी होने के कारण हर बूथ पर दो ईवीएम मशीन लगेंगी। राव इंद्रजीत सिंह गुडगांव से लगातार तीन बार सांसद चुने जा चुके हैं। 2009 में उन्होंने कांग्रेस के टिकट पर चुनाव जीता था। 2019 के चुनाव में उन्होंने कांग्रेस के कैप्टन अजय सिंह को 4,95,290 वोटों से हराया था। इंद्रजीत सिंह को 8,81,546 लाख वोट मिले थे। 2014 के चुनाव में वह पहली बार भाजपा से चुनाव लड़े थे और भारतीय राष्ट्रीय लोकदल (इनेलो) के जाकिर हुसैन को हराया था। इस बार उनके मुकाबले में उतरे राज बब्बर तीन बार लोकसभा और दो बार राज्यसभा के सदस्य रह चुके हैं। लेकिन गुडगांव में राज बब्बर को कांग्रेस का संगठन नहीं होने की चुनौती का सामना करना पड़ रहा है। इस लोकसभा क्षेत्र में आने वाले पुहाना, फिरोजपुर झिरका और नूर में मुस्लिम वोटर चार लाख माना जाता है, जबकि गुडगांव पंजाबियों का गढ़ है। पंजाबी समाज में भाजपा का मजबूत प्रभाव है। राज बब्बर खुद के पंजाबी होने के चलते अपनी दम पर पंजाबी समाज में पकड़ बनाने में जुटे हैं।



राज बब्बर

राव इंद्रजीत सिंह

### रोहतक में हुड्डा परिवार के सामने इस बार साख बचाने का सवाल

जाटलैंड रोहतक में इस बार का लोकसभा चुनाव नरेंद्र मोदी बनाम हुड्डा परिवार की साख का सवाल बन गया है। कांग्रेस की ओर से राज्यसभा सदस्य पूर्व मुख्यमंत्री भूपेंद्र सिंह हुड्डा के बेटे दीपेंद्र हुड्डा चौथी बार मैदान में हैं। भाजपा के मौजूदा सांसद डॉ. अरविंद शर्मा उन्हें चुनौती दे रहे हैं। भाजपा प्रत्याशी प्रधानमंत्री नरेंद्र मोदी के नाम पर जनता के बीच हैं, तो दीपेंद्र हुड्डा कांग्रेस सरकार के समय में हुए विकास कार्यों के नाम पर वोट मांग रहे हैं। दीपेंद्र सिंह हुड्डा ने तीन बार 2005 का उपचुनाव, 2009 और 2014 में रोहतक से लोकसभा चुनाव जीत चुके हैं। 2019 में भाजपा उम्मीदवार डॉ. अरविंद शर्मा ने दीपेंद्र हुड्डा को 7500 हजार वोटों के अंतर से हरा दिया था। ऐसे में कांग्रेस की कोशिश फिर से रोहतक सीट जीतकर इस इलाके में अपनी चौबराहट वापस लाने की है। रोहतक सीट कांग्रेस के लिए इसलिए भी अहम है, क्योंकि यहां से चार बार भूपेंद्र सिंह हुड्डा भी चुनाव जीत चुके हैं। भूपेंद्र सिंह हुड्डा के पिता रणवीर सिंह हुड्डा भी यहां से दो बार जीते थे। 2019 के लोकसभा चुनाव में भाजपा के अरविंद कुमार शर्मा को 5,73,845 और कांग्रेस के दीपेंद्र सिंह हुड्डा 5,66,342 वोट मिले थे। 2014 के लोकसभा चुनाव में दीपेंद्र सिंह हुड्डा ने भाजपा को ओपी धनखड़ को 1,70,627 लाख वोटों से हराया था। 2009 में दीपेंद्र सिंह हुड्डा ने इनेलो के नफे सिंह को साढ़े चार लाख वोटों से शिकस्त दी थी।



दीपेंद्र हुड्डा

डॉ. अरविंद शर्मा

### कुरुक्षेत्र के दंगल में फंसते नजर आ रहे हैं भाजपा से उतारे नवीन जिंदल

कुरुक्षेत्र लोकसभा सीट हरियाणा का सबसे बड़ा चुनावी कुरुक्षेत्र बनने के साथ ही हॉट सीट बनी है। यहां पर सभी पार्टियों के बड़े दिग्गज नेता चुनावी मैदान में एक-दूसरे को मात देने के लिए जोर लगाए हैं। कुरुक्षेत्र सीट पर भाजपा ने पिछले दो चुनाव में दोनों बार प्रत्याशी बदला है और जीत हासिल की है। इस बार भी भाजपा नवीन जिंदल। कांग्रेस ने प्रत्याशी बदलते हुए कांग्रेस से आए उद्योगपति और पूर्व सांसद नवीन जिंदल को कुरुक्षेत्र से उतारा है। इंडिया गठबंधन से आम आदमी पार्टी के प्रत्याशी डॉ. सुशील गुप्ता के समर्थन में दिल्ली के मुख्यमंत्री अरविंद केजरीवाल अगले एक-दो दिन में प्रचार के लिए आने वाले हैं। इंडियन नेशनल लोकदल (इनेलो) के वरिष्ठ नेता अभय सिंह चोपला पहले ही यहां जमे हैं। ऐसे में इस सीट पर त्रिकोणीय संघर्ष होता नजर आ रहा है। अब नए घटनाक्रम में कुरुक्षेत्र से दो बार की पूर्व सांसद कैलाशो सेनी को पूर्व मुख्यमंत्री भूपेंद्र सिंह हुड्डा ने तोड़कर कांग्रेस में शामिल कर लिया है। कैलाशो को कुरुक्षेत्र में प्रमुख ओबीसी नेता माना जाता है। उन्होंने आम आदमी पार्टी के उम्मीदवार सुशील गुप्ता के लिए प्रचार करने की बात कही है। पिछले 2019 के चुनाव में मौजूदा सीएम भाजपा के नायब सिंह सेनी ने कांग्रेस के निर्मल सिंह को करीब चार लाख वोटों से शिकस्त दी थी। नायब सिंह को 56 फीसदी वोट, जबकि निर्मल सिंह को 25 फीसदी वोट प्राप्त हुए थे यहां जाट मतदाता भाजपा से नाराज बताए जा रहे हैं, जबकि गांवों में इनेलो मजबूत उपस्थिति दर्ज करा रही है।



नवीन जिंदल

डॉ. सुशील गुप्ता

### सिरसा के मैदान में कांग्रेस के दो पूर्व प्रदेश अध्यक्ष हैं आमने-सामने

सिरसा लोकसभा सीट पर भी इस बार चुनावी मुकाबला काफी रोचक है। यहां कांग्रेस के दो पूर्व प्रदेश अध्यक्ष आमने-सामने हैं। कुमारी सेलजा कांग्रेस से चुनाव लड़ रही हैं तो अशोक तंवर भाजपा की तरफ से मैदान में उतरे हैं। हालांकि कांग्रेस के पूर्व प्रदेश अध्यक्ष कांग्रेस से ही सांसद रह चुके अशोक तंवर ने 2019 के बाद से तीन पार्टियां बदलकर अपने राजनीतिक समीकरण थोड़े बिगाड़ लिए हैं। अशोक तंवर ने 2019 में समर्थकों का टिकट कटने से नाराज होकर कांग्रेस छोड़ दी थी। इसके बाद उन्होंने अपनी पार्टी बनाई, लेकिन कुछ ही दिन में टीएमसी में शामिल हो गए, लेकिन साल भर बाद ही उन्होंने टीएमसी भी छोड़ दी और आम आदमी पार्टी का दामन थाम लिया, लेकिन इसी साल चुनाव से पहले उन्होंने आम आदमी पार्टी को छोड़ दिया और भाजपा में शामिल हो गए। अशोक तंवर कांग्रेस प्रत्याशी कुमारी सेलजा दो बार सांसद रह चुकी हैं। 2019 के चुनाव में भाजपा की सुनीता दुग्गल ने सिरसा में 7,14,351 वोट पाए थे, कांग्रेस से चुनाव लड़े अशोक तंवर 4,04,433 वोट पाकर दूसरे तो जेजेपी के निर्मल सिंह मलरी 95,919 वोटों के साथ तीसरे स्थान पर रहे थे। सिरसा सीट कांग्रेस का गढ़ रही है। यहां से कांग्रेस नौ बार जीत चुकी है। 1991 से 2014 तक तो कांग्रेस लगातार यहां से चुनाव जीती थी। लेकिन 2014 में इनेलो के उम्मीदवार चरणजीत सिंह रोड़ी के बाद 2019 में भाजपा की सुनीता दुग्गल को सिरसा से जीत मिली थी। सिरसा से 2004 के बाद से कोई नेता लगातार दो बार सांसद नहीं जा पाया है। भाजपा यहां सिर्फ एक बार 2019 में ही जीत हासिल कर पायी थी।



कुमारी सेलजा

अशोक तंवर



### जीत की हुंकार

भाजपा सांसद तेजस्वी सुर्या ने दिल्ली के चांदनी चौक सीट से उम्मीदवार प्रवीण खडेवाल के लिए रोड़ शोर किया और मोदी की गारंटी पर वोट मांगे।



### मांगे वोट

दिल्ली के मुख्यमंत्री अरविंद केजरीवाल ने पंजाब के सीएम भगवंत मान के साथ दिल्ली के मोती नगर में रोड़ शोर कर इंडिया गठबंधन उम्मीदवारों के लिए वोट मांगे।

# भाजपा पर प्रदर्शन दोहराने का दबाव, सपा की साख का सवाल

हैट्रिक लगाने के लिए भाजपा के योद्धा दिख रहे हैं त्वग्र, गठबंधन गढ़ छीनने को तैयार

## कानपुर में भाजपा-कांग्रेस में सीधी टक्कर दोनों प्रत्याशियों की जीत के तीन बड़े फैक्टर

■ ब्राह्मण बहुल्य मानी जाने वाली कानपुर लोकसभा सीट पर पिछले चुनावों की ही तरह भाजपा और कांग्रेस के बीच सीधी लड़ाई है। इस संघर्ष में दोनों प्रत्याशियों के सामने तीन बड़ी चुनौतियां हैं, जिनसे पार पाने पर ही जीत का रास्ता आसान होता नजर आ रहा है। भाजपा सांसद सत्यदेव पचौरी की जगह चुनावी समर में उतरे रमेश अवस्थी को मजबूत संगठन और मोदी के चेहरे के नाम पर जीत का भरोसा है। लेकिन जानकारों के मुताबिक उनकी राह में सबसे बड़ी तीन चुनौतियां बाहरी प्रत्याशी का टप्पा, कहीं-कहीं भितरघात का खतरा और धुंधलीकरण की आशंका है। इसी तरह इंडिया गठबंधन से कांग्रेस के प्रत्याशी अलोक मिश्रा की भी जीत की उम्मीद तीन फैक्टर समाजवादी पार्टी की बृथ पर मेहनत, ब्राह्मण वोटों में हिस्सेदारी के साथ मुस्लिम मतों के एकमुश्त समर्थन पर टिकी है। दरअसल, कुछ कांग्रेस नेताओं के चुनाव से पहले पार्टी छोड़कर भाजपा में शामिल होने से कांग्रेस प्रत्याशी को कमजोर संगठन की चुनौती से जूझना पड़ा है, जबकि सपा के लोकसभा क्षेत्र में तीन विधायक हैं।

## बसपा कमजोर पर बन सकती सहारे की डोर

■ भाजपा-कांग्रेस की चुनावी लड़ाई में बसपा से कुलदीप भदौरिया भी हैं। माना जा रहा है कि वह क्षत्रिय वोटों का बड़ा हिस्सा हासिल कर पाते हैं, तो भाजपा के लिए थोड़ी परेशानी का सबब बन सकते हैं। इसी के साथ जिस तरह पूर्व में बसपा का कॉउंटर वोट श्रीप्रकाश जायसवाल की जीत में मददगार साबित होता था, वैसे ही अगर इस बार भी संविधान और आरक्षण बचाने के मुद्दे पर दलित मतदाता कांग्रेस प्रत्याशी का समर्थन करता है, तो मुकाबला रोचक हो सकता है।

## कन्नौज में कांटे की टक्कर में किसका इत्र महकेगा

■ कन्नौज लोकसभा सीट पर समाजवादी पार्टी के अध्यक्ष अखिलेश यादव और भाजपा सांसद सुब्रत पाठक के बीच कांटे की टक्कर हो रही है। हालांकि यहां बसपा के इमरान बिन जफर भी मैदान में हैं, लेकिन वह सीधी लड़ाई में पीछे छूटते नजर आ रहे हैं। माना जा रहा है कि सपा अध्यक्ष यहां 2019 के चुनाव में भाजपा प्रत्याशी सुब्रत पाठक से अपनी पत्नी डिपाल यादव की करीबी हार का बदला लेने आए हैं। 2019 के चुनाव में डिपाल यादव को रसूलाबाद क्षेत्र में सबसे बड़ी हार मिली थी, इसलिए अखिलेश ने अपने चुनावी अभियान की शुरुआत रसूलाबाद में ही रोड शो करके की थी। इस दौरान दलित मतदाताओं को लुभाने के लिए अपने रथ पर एक बालक को भीमवार आंबेडकर की वेशभूषा में सवार करके भाजपा द्वारा संविधान बदलकर आरक्षण खत्म करने का डर भी दिखाया था। भाजपा ने भी मतदान से पहले इस सीट पर पूरी ताकत झोंक रखी है। मुख्यमंत्री योगी आदित्यनाथ की सभाओं के अलावा गृह मंत्री अमित शाह भी मतदाताओं को खास संदेश दे गए हैं। ऐसे में सारा दारोमदार अब मतदान पर टिक गया है। जिसके समर्थक घरों से निकल कर ज्यादा वोट ज्यादा करेंगे, उसकी जीत की संभावनाएं उतनी ही बढ़ जाएंगी।



दिविजय सिंह

**अमृत विचार।** प्रदेश में चौथे चरण में 13 लोकसभा सीटों पर सोमवार को वोट पड़ेगे। अवध, सेंट्रल यूपी और तराई क्षेत्र में आने वाली इन सीटों पर मुख्य संघर्ष भाजपा और सपा-कांग्रेस के बीच ही नजर आ रहा है। हालांकि कुछ सीटों पर बसपा प्रत्याशी जातीय समीकरण के बूते मुकाबला त्रिकोणीय बनाते नजर आ रहे हैं। मिशन-80 का लक्ष्य लेकर चल रही भाजपा के सामने पिछले लोकसभा चुनाव की तरह सभी 13 सीटों पर कमल खिलाने की चुनौती है, तो विपक्षी इंडिया गठबंधन इस बार कुछ सीटों भाजपा से छीनने की कोशिश करता नजर आ रहा है। हालांकि भाजपा ने 2019 के चुनाव में इन 13 सीटों में 09 सीटों पर बड़े अंतर से चुनाव जीता था। इसके साथ ही इस बार पिछले चुनाव की तरह सपा का बसपा से गठबंधन भी नहीं है।

09

सीटें 32 फीसदी तक वोटों के अंतर से 2019 में भाजपा ने जीती थीं

## इटावा में नजर आ सकता है नजदीकी मुकाबला

■ इटावा लोकसभा सीट पर भाजपा ने मौजूदा सांसद राम शंकर कठेरिया पर भरोसा जताते हुए जीत की हैट्रिक लगाने का ताना-बाना बना है। सपा की तरफ से यादव लैंड से जुड़ी इस सीट पर जितेंद्र दोहरे ने कड़ी मेहनत की है। बसपा से पूर्व सांसद सारिका सिंह बघेल हैं। लेकिन वह त्रिकोणीय संघर्ष में पिछड़ रही हैं। भाजपा ने पिछला चुनाव करीब 65 हजार मतों से जीता था। भाजपा से सीधी लड़ाई में सपा ने साइकिल दौड़ाने के लिए ताकत लगाई है।

## बहराइच में भाजपा को तीसरी जीत का मरोसा

■ बहराइच लोकसभा सीट पर भाजपा ने तीसरी जीत के लिए इस बार भी नए चेहरे मौजूदा सांसद अक्षयवर्ला गौड़ के बेटे अरविंद गौड़ को मैदान में उतारा है। सपा ने पूर्व विधायक रमेश गौतम को उतारकर चुनौती दी है। बसपा से कुशेश कुमार सोनकर उम्मीदवार हैं। पिछली बार भाजपा यहां सपा से करीब सवा लाख मतों से जीती थी। इस बार भी दोनों दलों में मुकाबला माना जा रहा है।

## मिर्जापुर में बसपा बना रही लड़ाई त्रिकोणीय

■ कानपुर, हरदोई और सीतापुर जिले में फैली मिर्जापुर लोकसभा सीट अनुसूचित जाति के लिए आरक्षित है। यहां भाजपा से सांसद डॉ. अशोक रावत ने जीत के लिए व्यूह रचना की है। इंडिया गठबंधन में सपा से संगीता राजवंशी उन्हें चुनौती दे रही हैं, जो रिश्ते में सांसद रावत की सलहज लगती हैं। बसपा से पूर्व अधिकारी डॉ. बीआर अहिरवार भाजपा-सपा के बीच सिमटते मुकाबले को त्रिकोणीय बनाने में सफल होते नजर आ रहे हैं।

## घोरहरा में जातीय समीकरणों की लड़ाई

■ घोरहरा सीट से भाजपा की मौजूदा सांसद रेखा वर्मा फिर मैदान में हैं। पिछले 10 साल से सांसद रेखा वर्मा ने बसपा के अरविंद इलियास को डेढ़ लाख से ज्यादा वोटों से हराया था। कांग्रेस के जितिन प्रसाद 1.63 लाख वोट पाकर तीसरे नंबर थे। इस बार सपा ने यहां आनंद भदौरिया पर दांव लगाया है, तो बसपा ने ब्राह्मण कांड खेलते हुए प्रशाम किशोर अवस्थी को उम्मीदवार बनाया है। यहां आंबेसी और सर्वाण वोट निर्णायक हैं।

## हरदोई में फिर दिख रहा पुराना मुकाबला

■ हरदोई लोकसभा सीट पर भी पिछले दो चुनाव से भाजपा का कब्जा है। इस बार पार्टी ने मौजूदा सांसद जयप्रकाश रावत फिर कमल खिलाने उतरे हैं। सपा ने भी दोबारा पूर्व सांसद उषा वर्मा को उतार कर मुकाबला कड़ा कर दिया है। बसपा ने यहां भीमराव अंबेडकर को उम्मीदवार बनाया है। पिछली बार जयप्रकाश ने सपा की उषा वर्मा को 1.30 लाख मतों से हरा दिया था। हरदोई सीट पर आज तक बसपा का खाता नहीं खुला है।

## फर्रुखाबाद में जातीय समीकरण की चुनौती

■ फर्रुखाबाद लोकसभा सीट पर साल 2014 से भाजपा का कब्जा है। सांसद मुकेश राजगुप्त इस बार जीत की हैट्रिक के लिए प्रयासरत हैं। इंडिया गठबंधन की तरफ से सपा ने डॉ. नवल किशोर शावय को इतार कर जातीय समीकरण में उन्हें उलझाने का प्रयास किया है। नवल किशोर पहले बसपा में थे और पेशे से कैसर सर्जन हैं। बसपा के क्रांति पांडे वसायी हैं और भाजपा के लिए यहां परेशानी बढ़ते नजर आ रहे हैं।

## अपनों के कदमताल पर टिकी मोले की बड़े अंतर से तीसरी जीत

■ अकबरपुर संसदीय सीट पर लगातार दो बार से जीत रहे भाजपा सांसद देवेन्द्र सिंह भोले और सपा के राजाराम पाल में मुकाबला तो कांटे का है। लेकिन यहां तीन ऐसे बड़े समीकरण ऐसे हैं जो भोले की हैट्रिक की राह आसान बना सकते हैं। इनमें सबसे प्रमुख है अपनों की कदमताल। रनिया की विधायक एवं मंत्री प्रतिभा शुक्ला वारसी और बिदूर के विधायक अभिजीत सिंह सांगा पिछले कुछ दिनों से जिस तरह उनके साथ कंधे से कंधा मिलाकर चल रहे हैं, वैसे ही मेहनत वोट डलवाने में भी दिखानी होगी। हालांकि भोले के समर्थकों को कुछ स्थानों पर भितरघात का डर भी सता रहा है। ब्राह्मण मतदाताओं में बसपा के राजेश द्विवेदी की संघमारी रोकने की रणनीति भी भोले की बड़े अंतर से जीत का सिलसिला कायम रखने में अहम भूमिका अदा करेगी। हालांकि बारा टोल प्लाजा बंद कराने की उनकी घोषणा पूरी न होने से इलाके में कुछ नाराजगी दिखती है, लेकिन यह किसी नुकसान का कारण बनेगी, ऐसा नहीं लगता। सपा के राजाराम पाल सजातीय वोटों के साथ ही पिछड़ी जाति के मतदाताओं को अपने पक्ष में गोलबंद करने का दावा कर रहे हैं पर उन्हें कांग्रेस का भरपूर समर्थन जरूरी है। पाल बसपा में रहे हैं, वे बसपा के कांडर वोट को अपने पक्ष में मोड़ने के लिए लगातार जुटे रहे हैं। लेकिन कांग्रेस के संघटनात्मक रूप से कमजोर होने का खामियाजा भी उन्हें उठाना पड़ रहा है।

## खीरी में टेनी की तीसरी जीत रोकने के प्रयास

■ किसान आंदोलन के दौरान चर्चा में आयी खीरी लोकसभा सीट से भाजपा सांसद और केंद्रीय मंत्री अजय मिश्र टेनी तीसरी बार जीत हासिल करना चाहते हैं। सपा ने यहां जातीय समीकरण देखकर कुर्मी समाज के उत्कर्ष वर्मा को उतारा है। लोकसभा क्षेत्र में कुर्मी और अन्य आंबेसी के वोटर छह लाख से ज्यादा हैं। बसपा ने सिख समुदाय से आने वाले युवा अंशय कालरा को उम्मीदवार बनाकर तिकुनिया कांड से नाराज सिखों और दलित बिरादरी के करीब द्वाइ लाख वोट साधने का दांव खेला है।

## सीतापुर में जीत की हैट्रिक रोक पाएगी कांग्रेस

■ सीतापुर लोकसभा सीट से भाजपा के मौजूदा सांसद राजेश वर्मा फिर मैदान में हैं। वह यहां से चार बार सांसद रह चुके हैं। इस बार हैट्रिक लगाने की कोशिश में हैं। पिछले चुनाव में उन्होंने बसपा के नकुल दुबे पर एक लाख वोटों से जीत दर्ज की थी। यहां इंडिया गठबंधन से कांग्रेस ने राकेश राठौड़ को उनके मुकाबले में उतारा है। 2019 में कांग्रेस की कैसर जहान ने लगभग एक लाख वोट पाए थे। बसपा ने भाजपा छोड़कर आए महेंद्र यादव को मैदान में उतारकर मुकाबला रोचक बना दिया है।

## अज्जू से लड़ाई में साक्षी महाराज को सजातीय वोट का सहारा

■ उन्नाव लोकसभा सीट पर भाजपा सांसद साक्षी महाराज लगातार तीसरी बार जीतेगा या नहीं यह सोमवार को तय होना है। उन्हें विभिन्न योजनाओं के लाभार्थियों के साथ ही सजातीय ( लोघ जाति) मतदाताओं के पूर्ण समर्थन का भरोसा है। हालांकि कुछ जनप्रतिनिधियों की नाराजगी का डर उनके समर्थकों को सता रहा है। ये जनप्रतिनिधि नेतृत्व के दबाव में साथ तो दिख रहे हैं पर उनका साथ वोट में कितना तब्दील होगा यह तो समय बताएगा। हालांकि संगठन और आरएसएस व उसके अनुसूचित संगठनों के मिल रहे सहयोग से उनकी हैट्रिक लग सकती है। यहां बसपा से ब्राह्मण उम्मीदवार अशोक पांडेय भाजपा के साथ जा चुके कांडर वोट को साथ लाने की कोशिश कर रहे हैं। ब्राह्मण वोटों के बंटवारे में सपा की अज्जू टंडन अपनी जीत का आधार देख रही है पर ब्राह्मण मतदाता बड़ी संख्या में भाजपा से छिटकेंगे ऐसा दिख नहीं रहा है। अज्जू टंडन के समर्थन में हुई अखिलेश यादव की सभाओं में भीड़ तो खूब जुटी है पर यह भीड़ में कितना तब्दील हुई तो अज्जू की बल्ले- बल्ले होगी। यह सपा और कांग्रेस के रणनीतिकार भी मान रहे हैं। कांग्रेस का थोड़ा परेशानी का कारण तो है पर बृथ स्तर पर युवाओं मजबूत टोली जीत का रोडमैप तैयार करने में जुटी है।



## कहां क्या था 2019 में भाजपा की जीत का आंकड़ा

■ कन्नौज	1.1%
■ इटावा	6.3%
■ मिर्जापुर	9.8%
■ सीतापुर	9.5%
■ अकबरपुर	26.8%
■ बहराइच	13.0%
■ खीरी	19.2%
■ घोरहरा	15.2%
■ हरदोई	12.6%
■ उन्नाव	32.4%
■ फर्रुखाबाद	22.1%
■ शहजहापुर	22.6%
■ कानपुर	18.5%

## सहानुभूति और सपा के बीच ददरौली में फंसा है चुनाव

अमृत विचार। 13 मई को शहजहापुर की ददरौली विधान सभा सीट पर होने वाले उपचुनाव में भाजपा प्रत्याशी अरविंद सिंह को जहां पिता के निधन से मिलने वाली सहानुभूति और मुख्यमंत्री योगी आदित्यनाथ के काम के साथ प्रधानमंत्री नरेंद्र मोदी के नाम का भरोसा है, वहीं सपा से पूर्व मंत्री और दो बार के विधायक अवधेश कुमार वर्मा इस सीट पर साइकिल दौड़ाने में लगे हैं। ददरौली विधानसभा सीट से भाजपा के विधायक मानवेंद्र सिंह के निधन के बाद इस सीट पर उपचुनाव हो रहा है। भाजपा ने मानवेंद्र सिंह के बेटे अरविंद सिंह को मैदान में उतारा है। भाजपा की जीत रोकने के लिए सपा ने पूर्व मंत्री अवधेश वर्मा और बसपा ने सर्वेश चंद्र मिश्रा उर्फ धांधू पर दांव लगाया है। ददरौली विधानसभा सीट पर 2017 में भाजपा को पहली बार जीत मिली थी। 2022 में भी भाजपा जीती।

# बागी बिगाड़ पाएगा समीकरण या तीसरी बार जीतेंगी अनुप्रिया पटेल

## मिर्जापुर संसदीय सीट

अनंत कृष्णन

मऊ। विंध्य क्षेत्र की लोकसभा सीटों पर भाजपा के लिए चुनौती बढ़ती जा रही है। यहां भाजपा को अपने बागियों से ही खतरा हो गया है। पहले पूर्व सांसद छोटेलाल खरवार ने बगावत कर सपा का दामन थामा। सपा ने उन्हें राबर्ट्सगंज से उम्मीदवार बनाया तो अब भदोही के सांसद रमेश बिंद सपा से मिर्जापुर सीट पर उम्मीदवार बन गए। ये दोनों सीटें भाजपा की सहयोगी अपना दल के खाते में हैं, लेकिन पार्टी के चार सौ पार लक्ष्य की पूर्ति में इन दोनों सीटों पर जीत भी बहुत ही जरूरी है। अब भाजपा के रणनीतिकार इन सीटों पर जीत के लिए नए सिरे से रणनीति बना रहे हैं। अब भाजपा के रणनीतिकार इन सीटों पर जीत के लिए नए सिरे से रणनीति बना रहे हैं। जल्द ही प्रधानमंत्री नरेंद्र मोदी की विंध्य क्षेत्र में रैलियां कराने की तैयारी है तो मुख्यमंत्री योगी आदित्यनाथ और गृह मंत्री अमित शाह की ज्यादा से ज्यादा जनसभाओं का आयोजन कराने पर विचार किया जा रहा है। यहां से पिछले इसलिए नाराज हुए रमेश बिंद



अनुप्रिया पटेल।

■ विंध्य क्षेत्र में भाजपा के वर्तमान और पूर्व सांसद को सपा ने बनाया उम्मीदवार

■ मिर्जापुर में अनुप्रिया तो राबर्ट्सगंज में रिकी कोल से होना है मुख्य मुकाबला

रमेश बिंद ने 2019 में बसपा के रंगनाथ मिश्र से 43 हजार से अधिक वोटों से जीते थे। भाजपा के आंतरिक सर्वे में यह बात सामने आई थी कि इस बार उनकी स्थिति कमजोर रहेगी। यही वजह है कि पार्टी ने उनका टिकट काटकर मंडवार सीट से निषाद पार्टी के विधायक डॉ. विनोद कुमार बिंद को प्रत्याशी बना दिया। इसी बात से रमेश बिंद नाराज चल रहे थे। राबर्ट्सगंज में भी कांटे का मुकाबला है। राबर्ट्सगंज सीट भी अपना दल एस के कब्जे में है। यहां से पिछले चुनाव में पार्टी पकौड़ी लाल कोल

## अनुप्रिया और रमेश बिंद के बीच मुख्य मुकाबला

■ समाजवादी पार्टी ने राजेंद्र एस बिंद को उम्मीदवार बनाया था। राजेंद्र ने प्रचार भी शुरू कर दिया था, लेकिन पार्टी के रणनीतिकार उन्हें प्रचार में कमजोर मान रहे थे। ऐसे में भदोही सीट से टिकट न मिलने से नाराज चल रहे सांसद रमेश बिंद पर सपा नेताओं ने डेरा डाला और उनकी मुलाकात तीन दिन पहले सपा प्रमुख अखिलेश यादव से कराई गई। अब टिकट फाइनल हो गया तो रमेश ने प्रचार भी तेज कर दिया है। वे निषाद, बिंद, मंडवार समाज के मतदाताओं को एकजुट करने में लग गए हैं। इस सीट पर बसपा ने मनीष तिवारी को उतारा है लेकिन यहां मुख्य मुकाबला अपना दल एस की उम्मीदवार केंद्रीय मंत्री अनुप्रिया पटेल और रमेश बिंद के बीच होना है। बसपा यहां मुकाबले को त्रिकोणीय बनाने का प्रयास कर रही है। उधर भाजपा और अपना दल नेताओं ने टिकट कटने से नाराज राजेंद्र एस बिंद पर डेरे डालने शुरू कर दिए हैं। हालांकि इसमें उन्हें कितनी सफलता मिलती है यह वक्त बताएगा। फिलहाल हैट्रिक की तैयारी कर रही अनुप्रिया पटेल के पक्ष में निषाद मतदाता बने रहे इसके लिए कैबिनेट मंत्री संजय निषाद और उनकी टीम भी यहां डेरा डालेगी।

जीते थे, जबकि 2014 में भाजपा के छोटेलाल खरवार यहां से सांसद बने थे। पकौड़ी लाल कोल का टिकट काटकर उनकी विधायक बहु रिकी कोल को अनुप्रिया पटेल ने टिकट दिया है। जबकि भाजपा से त्यागपत्र देने वाले छोटेलाल खरवार उन्हें चुनौती दे रहे हैं। छोटेलाल यहां ब्राह्मण मतदाताओं की नाराजगी को भुनाना चाहते हैं। ब्राह्मण मतदाताओं की नाराजगी के कारण पकौड़ी लाल कोल का टिकट कटा था। हालांकि भाजपा और अपना दल के नेता इस नाराजगी को दूर करने के लिए भरपूर प्रयास कर रहे हैं। यहां कांटे के मुकाबले में फंसी राजग गठबंधन की हैट्रिक पूरी हो इसके लिए मध्य प्रदेश के कोल जाति के बड़े नेताओं को भी प्रचार में लगाया गया है। बसपा ने यहां से धनेश्वर गौतम को उतारा है। वे मुकाबला त्रिकोणीय बनाने की भरपूर कोशिश कर रहे हैं। यहां बसपा नेता सतीश चंद्र मिश्र और मायावती की सभा कराने की तैयारी है। ताकि परंपरागत मतदाता साथ आ जाएं।

www.amritvichar.com पर भी खबरें पढ़ें



उठायो मुद्दा

प्रधानमंत्री नरेंद्र मोदी ने भाजपा उम्मीदवार के पक्ष में पश्चिम बंगाल के हुगली में जनसभा को संबोधित किया। उन्होंने संदेशखालि में महिलाओं के उत्पीड़न का मुद्दा उठाया।



आरक्षण बचाओ

राष्ट्रीय जनता दल के नेता एवं पूर्व उप मुख्यमंत्री तेजस्वी यादव और विकासशील इंसाफ पार्टी के अध्यक्ष मुकेश साहनी के साथ मुजफ्फरपुर में जनसभा को संबोधित किया।









